

تبرکات آزاد

امام الہند مولانا ابوالکلام آزاد

## فتح و کامرانی کا دار و مدار

یہ غریب الدیار عہد و نا آشنائے عصر و بے گانہ خویش و نمک پروردہ ریش، معورہ تناو خرا بہ حسرت کہ موسوم بہ احمد وند عوبابی الکلام - ۱۸۸۸ء مطابق ذوالحجہ ۱۳۰۵ھ میں ہستی عدم سے اس عدم ہستی نما میں وارد ہوا، اور تمت حیات بے متم - الناس نیام، اذا ماتوا فانتہوا -

شورے شدواز خواب عدم چشم کشودیم

دیدیم کہ باقی است شب قنہ، غنودیم

والد مرحوم نے تاریخی نام "فیروز بخت" رکھا تھا، اور مصرعہ ذیل سے ہجری سال کا استخراج کیا تھا:

"جوان بخت و جوان طالع، جوان باد!"

ساری فیروز بختی و جوان طالع کی معاملہ آج نہیں کل فیصل ہونے والا ہے یوم تبیض وجوہ و تسود وجوہ اصلی فیروز بندی وہاں کی فیروز بندی ہے، اور جوان بخت وہی ہے جو اس آنے والے دن کی آزمائش میں پورا اترے۔ لکل امری منہم یومئذ شان یغنیہ اگر وہاں روح و روحانی و جنت نعیم اور فوز عظیم کی فیروزی و کامرانی ہاتھ آئی، تو پھر بخت بخت ارجمند ہے اور طالع طالع بلند۔ لیکن اگر وجوہ یومئذ علیہا غبرۃ ترھقہا قنۃ اور لابشری یومئذ للمجرمین کی رسوائی و مایوسی ملی، تو پھر نہ اس حرمان نصیبی کے لئے کبھی امید ہے، نہ اس ماتم حسرت کے لئے کبھی خاتمہ بخت اسکندری و تحت جمیدی بھی ہاتھ آئے، تو لے کر کیا کیجئے!

گر بدانم کہ وصال تو بدیں دست دہد

دل و دیں راہد در بازم و توفیر کنم!"

آہائی وطن دہلی مرحوم ہے:

سلام علی نجد، ومن حل بالنجد!

مگر وطن مادری سرزمین مطہر طیبہ و دارالہمت سے کونسا شہر مطہر نبوت ہے، قبلہ عبادت گزاران حق، و کعبہ نیارندان سون - علی صاحبہا الصلوٰۃ والتحیۃ

دارم دلے گردان، کہ من قبلہ نہائی خواہش  
رُوسے ابرویش کند، ہرچندی گردانش  
اور وطن حقیقی کی نسبت کیا کہیے کہ حکم کن فی الدنیا کانک غریب ہم سب غربت سرائے ارضی کے  
آوارہ و مسافر۔ تمام مسافران ہستی ایک ہی قافلہ غربت کے رہ سپار۔ سب کو ایک ہی مستقر و موطن درپیش۔  
البتہ کسی کے لئے ساءت مستقر و مقام میں داخل، اور کسی خوش نصیب کے لئے حسرت مستقر و مقام۔

ابرح مایکون الشرق یوما  
اذا دنت الخیام من الخیام  
مولد و منشاء طفولیت وادی غیر ذی ذرع "عند بیت اللہ المحرم ہے۔ یعنی مکہ معظمہ زاد اللہ  
شرفا و کرامت۔ محلہ قدوہ۔ متصل باب السلام:

بلادبہا تمت علی تمامہی

و اول ارض مس جلدی ترابہا!

اس وقت کہ ۱۳۳۵ھ قریب الاعتنام ہے، قافلہ برق رفتارِ عمر منزلِ ثلاثین تک پہنچ چکا:

یقولون هل بعد الثلاثین ملعباً؟

فقلت و هل قبل الثلاثین ملعباً؟

قریب ہے کہ چشمِ زدن میں یہ منزل کبھی پیچھے رہ جائے، اور آگے کا حال کچھ معلوم نہیں:  
پہلے مجھ امید تھا: اب سرتاسر حسرت ہوں

مقتصر حالِ چشم و دل یہ ہے

اس کو آرام، اُس کو خواب نہیں!

اس پر بھی اگر داستانِ سرائی کا شوق نہو، تو ان پورے تیس برسوں کی سرگزشت سن لیجئے۔ حکایت  
برق و خرمین کوئی افسانہ دراز نہیں جس کے لئے پوری رات آنکھوں میں کاشنی پڑے۔ صرف ایک نالہ گرم اور  
آہ سرد میں پوری حکایت ختم ہے:

ہمایہ شنید نالہ ام، گفت

"فاقانی را دگرشب آمد!"

ایک صبح امید تھی کہ دیکھتے ہی دیکھتے گزر گئی:

ہم چو عبیدے کہ درایام بہار آمد و رفت!

ایک شام مایوسی تھی جس کی تاریکی کو اچھا لگتا تھا، کوئی چراغ روشن نہ تھا،  
بجائے دل جب سے بھر حزیں کا، چراں جلتا نہیں ہمیں کا

یا امید و حسرت کے دودن، ایک ہوس تعمیر میں بسر ہوا، ایک ماتم تخریب میں۔ ایک دن تنکے چتے رہے، دوسرے دن دیکھا، تو راکھ کا ضمیر تھا۔ جس پر خوب جی بھر کے آسو بہائے:

دریں چمن کہ بہار و خزان ہم آغوش است

زانہ جام بدست و جنازہ بردوش است!

اور دراصل اس شعبہ گاہ ہستی کی بڑی سے بڑی مہلتوں کا بھی یہی حال ہے۔ لم یلبثوا الا عشیۃ اوضحاھا اور قالوا البشنا یوماً او بعض یوم۔

عہد طفلی ایک خواب عیش تھا:

حیف صد حیف کہ مازود خبر دار شدیم!

آنکھیں کھلیں تو عہد شباب کی صبح ہو چکی تھی، اور خواہشوں اور ولولوں کی شبنم سے عارستان ہستی کا ایک ایک کانٹا پھولوں کی طرح شاداب تھا۔ اپنی طرف دیکھا، تو پہلو میں دل کی جگہ سیلاب کو پایا۔ دنیا پر نظر ڈالی، تو معلوم ہوا کہ اس صبح فریب کے لئے نہ تو سوز و تپش کی دوپہر ہے، نہ ناامیدی و ناکامی کی شام۔ یہ سارا شہرستان امید اور نگار خانہ نظر فریب صرف ایک ہمارے ہی دیدہ و دل کی کام جوتیوں کے لئے بنا ہے، اور گویا گوش گوشہ اور ذرہ ذرہ ہماری ہوس ناکیوں کے لئے چشم براہ ہے۔ جس طرف کان لگایا، یہی صدا سنائی دی۔ معلوم نہیں اپنی ہی گنبد غفلت اور ہنگامہ ہوس کی گونج تھی، یا نوگرشتارانِ طلسم شباب کی ہوش رہائیوں کے لئے خود ساز ہستی کا نواے فریب ہی یہی ہے:

شہریت پر زخوباں، وزہر طرف نگارے

یاراں صلاے عام ست گرمی کنید کارے!

جس طرف نظر اٹھائی، ایک صنم آباد الفت و پرستش نظر آیا۔ جس میں مندروں اور مورتیوں کے سوا کچھ نہ تھا۔ ہر مندر جمیں نیاز کا طالب۔ ہر مورتی دل فروشی و جاں سپاری کیلئے وبال ہوش۔ ہر جلوہ برق نمکین و اختیار۔ ہر نگاہ بلا سے صبر و قرار:

الفرق اے صبر و تمکین! الوداع اے عقل و دین!

جس راہ میں قدم اٹھایا، زنجیروں اور کھندوں نے استقبال کیا۔ جس گوشے میں پناہ لی، وہی زندان ہوش و آگہی نکلا۔ ایک قید ہو تو ذکر کیجئے۔ ایک زنجیر ہو، تو اس کی کڑیاں گنیے۔ دل ایک تھا، مگر تیر ہزاروں ہاتھوں میں تھے۔ نظر ایک تھی، مگر جلووں سے تمام عالم معمور تھا۔ ہر گنکش نے اپنا تیر چلایا۔ ہر ہزن نے اپنی کھند پھینکی۔ ہر فسون ساز نے اپنا فسونِ محبت پھونکا۔ ہر جلوہ ہوش رہا نے صرف اپنے ہی دام الفت میں اسیر اور اپنی ہی فتراک اسیری کا زنجیر رکھنا چاہا:

کبھی سرو کی بلند قامتی پر رشک آیا، تو سر بلندی و سر فرازی کے لئے دل خون ہوا۔ کبھی سبزہ پامال کی خاکساری و افتادگی پر نظر پڑ گئی، تو اپنے پندار و خود پرستی پر شرم آئی۔ کبھی باد صبا کی روش پسند آئی تو اقامت گزینی سے وحشت ہوئی، آوارگی و رہ نوردی کی دل میں ہوا سمانی۔ کبھی آبِ رواں کی بے قیدی و بے تعین اس طرح جی کو بھاتی کہ پابندیوں اور گرفتاریوں پر آنکھوں نے آنسوؤں اور دل نے زخموں کے ساتھ ماتم کیا۔ پھولوں کو جب کبھی مسکراتے دیکھا، تو اپنی آنکھوں نے کبھی رونے میں کمی نہ کی، اور درختوں کو جب کبھی جنبش ہوئی، شاخوں نے جھوم جھوم کر وجد کیا، تو اپنی سنگینی و بے حسی بھی ضرور یاد آ گئی۔ غرض کہ نہ تو اسباب میں کمی تھی اور نہ استعداد بالکل مفقود تھی۔ بجلیاں کوندتی رہیں۔ بادل گرجتے رہے۔ لیکن افسوس کہ نیند بھی بڑی ہی سنت تھی اور پشتِ غفلت کسی بڑے ہی سنت تازیانے کا انتظار کر رہی تھی:

نہ پہنچی ضعف سے لب تک دعا ہی، ورنہ سدا

در قبول تو اس آرزو میں باز رہا!

بہتر یہ ہے کہ صاف صاف ہی کہہ دیا جائے:

ہاں! بانگِ بلند ست ایں، پوشیدہ نمی گویم!

گمراہی عمل کی آخری حد فسق ہے اور گمراہی اعتماد کی الحاد۔ سوفسق والحاد کی کوئی قسم ایسی نہ تھی جس سے اپنا نامہ اعمال خالی رہا ہو، اور فسق خود بھی ایک کامل قسم کا عملی الحاد ہے:

جو پرش کنہم روزِ حشر خواہد شد

ترکات گناہان خلق پارہ کنند!

قبل اس کے کہ ہم پر شہادت دی جائے، بہتر ہے کہ خود آپ ہی اپنے لئے شاہد بن جائیں۔ اقرا کتابک کفی بنفسک الیوم علیک حسبنا۔ اور ہم شہادت دیں یا نہ دیں، خود ہمارا وجود ہی سر تا پا شہادت ہے۔ بل الانسان علی نفسه بصیرہ ولوالقی معاذیرہ۔ ہاتھ پاؤں کی شہادت پر تعجب کیوں ہوا! جب اس دنیا ہی میں دیکھ رہے ہیں کہ اس کا ہر لمحہ یوم الاشہاد کا حکم رکھتا ہے، اور خود ہمارا قرین بقل ہی دم بدم شہادت دے رہا ہے۔ لا اقسم بیوم القیامۃ ولا اقسم بالنفس اللوامۃ۔ البتہ ساری ہلاکت اس میں ہے کہ ہنگامہ غفلت و خود فراموشی میں نفسِ لوامہ کی صدائے شہادت بہت کم کانوں تک پہنچتی ہے۔ اور پہنچتی ہے، تو خود ہمارے ہی ہاتھ سرشاری و بد مستی کے تقاروں پر اس زور سے پڑ رہے ہیں کہ ان کے شور و غل میں یہ سرگوشی ملامت کب کام دے سکتی ہے! الایہ کہ صیحتہ واحدہ فاذا ہم خامدوں کی گھڑی سر پر آجائے۔

گوشت از بار در گراں شدہ است

کار ساز مابفکر کار ما

فکرِ ما درکارِ ما آزارِ ما!

اور اس راہ کی نیرنگیوں کا کچھ عجب حال ہے:

کہ علم بے خبر افتاد و عقل بے حس شد!

ہر چند راہ ایک ہی ہے، لیکن کرشنے بے شمار ہیں۔ اور گوبھوش سب کھوٹے ہیں مگر ایک ہی جلوے سے نہیں:

اے ترا باہر دے رازے دگر!

سر گدا را بردت نازے دگر!

کوئی پکارتا ہے اور دروازہ نہیں کھلتا۔ کوئی بھاگتا ہے اور اس پر کھمد پھینکے جاتے ہیں۔ قانون طلب دستی سے انکار نہیں لیکن اگر وہ بے طلب دینا چاہے، تو اس کا ہاتھ پکڑنے والا کون ہے؟“ ان لوہکم فی ایام دھرکم نفحات۔ الافتعروضو الہا“

کار زلف است مشک افشانی، اما عاشقان

مصلحت راتھتے برآ ہوے چین بستہ اند!

غرض کہ اپنی غفلت پرستیوں کا تو یہ حال تھا۔ لیکن ادھر کار فرماے غیب کا فیصلہ کچھ دوسرا ہی ہو چکا تھا۔

به دور گردی من از غروری خند

حریف سخت کھانے کہ درِ کمیں دارم

ناگھان جاذبہ توفیق الہی بردہ عشق مجاز میں نمودار ہوا، اور ہوس پرستی کی آوارگیوں نے خود نمود شاہراہ عشق و محبت تک پہنچا دیا۔ اگل لگتی ہے تو رفتہ رفتہ شعلے بھڑکے ہیں۔ سیلاب آتا ہے، تو بدترج پھیلتا ہے۔ یہ تو ایک بجلی تھی جو آنا فانا نمودار ہوئی، چمکی، اور دیکھا تو خاک کا ڈھیر تھا:

می گزشتم ز غم آسوده که ناگه ز کمین

عالم آشوب نکا ہے سر راہم بگرفت

اصل میں منزلیں تین ہی ہیں۔ ہوس، عشق، حقیقت:

حاصل عمرم سے سخن بیش نیست

ظام . بُدم ، پنختہ . شدم ، سو ختم

اور یہاں عشق سے مدد مانیں پھر دو اس میں اس کا نام لیں اور اس کی دعا سے توفیق حاصل ہوگا۔  
 اور یہاں عشق سے مدد مانیں پھر دو اس میں اس کا نام لیں اور اس کی دعا سے توفیق حاصل ہوگا۔

©rasaiojaraid.com

داخل ہیں۔ اور دوسری صورت جذب و عشق کی ہے۔ یہ قوت فرشتہ عشق کے سوا اور کسی کے ہاتھ میں نہیں کہ ہزاروں نشتروں کا کام ایک ہی وار میں پورا کر دے:

دم شمشیر بود رگبر عشق، ولے

ہر کہ ایں رہ نہ رود، پلے بہ در دل نہ برد

اسی لئے عرفائے طریق نے کہا: عشق کی بری سے بری گرفتاری بھی بیدردی و بے سوزی کی آزادی سے ہزار درجہ بہتر ہے، اور اس راہ کی ناکامی بھی کم از کم فیروزمندی نہیں:

رہ روان راخستگی راہ نیست

عشق ہم راہ ست و ہم خود منزل ست

گو اس کی گرفتاری بھی گرفتاری اور اٹکاو بھی اٹکاو ہے، لیکن بہر حال یہی نفع کتنا بڑا نفع ہے، کہ اس کی بدولت کام بہت آسان و مختصر ہو جاتا ہے اور آنے والی منزل کے سارے کاموں کی مشق پہلے ہی سے ہو جاتی ہے۔ پہلے سوزنجیروں کو توڑنا تھا، تو اس کی بدولت اب صرف ایک ہی زنجیر سے چھوٹنے کا معاملہ باقی رہ گیا۔ پہلے ہزاروں چوکھٹوں کی جہہ سائیوں سے پیشانی داغدار تھی۔ کس کس داغ کو مٹائے! کن کن پرستیاں ہوں کو ڈھائے! اب خود بخود سب مٹ گئے۔ صرف ایک ہی چوکھٹ کا نشان سجدہ رہ گیا۔ اور اصلی کام بھی یہی تھا کہ پیشانی ایک ہے تو سجدہ گاہ بھی ایک ہی ہو۔ جب یہاں تک معاملہ پہنچ گیا اور ایک کے لئے سب کو چھوڑنے کا سبق مل گیا تو اس ایک کو بھی مسبود حقیقی کی خاطر چھوڑنا کیا مشکل ہے! ممکن ہے کہ ایک جھٹکے میں یہ رشتہ آخری بھی ٹوٹ جائے اور پھر اس آزر کہہ ہزار پرستش سے خلیل وار صداے: انی وجہت وجہی للذی فطر السموات والارض حنیفا وما انا من المشرکین بلند ہو:

بیشاں زلفت و صوفی را با بازی و برقص آور

کہ از ہر رقعہ و نقش ہزاراں بت بیشانی

یہی وجہ ہے کہ اس سفر کی سب سے اقرب راہ منزل مجاز ہی سے ہو کر ٹھکی ہے:

بادہ گر خام بود، پختہ کند شمشیر!

اور بعض صورتوں میں تو بغیر اس کے چارہ ہی نہیں۔ گو وہ خود کبھی مرض ہے۔ لیکن ہزاروں بیماریوں کا علاج بھی اس کے سوا کوئی نہیں:

گرچہ ہمشنگی کار من از زلفت تو بود

حل ایں عقدہ ہم از رُبعے نگار آخر شد

نانا کہ گرفتاری عشق کی یہ ایک زنجیر بھی پابندیوں کی ہزاروں زنجیروں سے بوجھل ہوتی ہے اور اس کی ترکش کا پہلا تیر پاؤں بھی بگڑا ہے۔

عشق جوں بر سرِ کس حملہ بیداد آرد  
اولش قوت بگر-بختن از پا برود

لیکن عجب نہیں کہ کسی کے بام بلند تک پہنچنے کے لئے یہی زنجیرِ کمند کا کام دے جائے کتنے ہی راہ کے خوش قسمت ہیں جن سے سیرِ عیصوں کا ایک ایک زرنہ نہیں گنوا یا گیا۔ کمند عشق نے ایک ہی جہت میں قصرِ مطلوب تک پہنچا دیا:

تو قطع منازلہا، من و یک لغزشِ پیاسے!  
اور یہ تو منزلِ عشق کے معاملات ہیں۔ تجربہ کارانِ راہ کا فیصلہ تو یہ ہے کہ اگر رندی و ہوس پرستی کی منزل میں بھی کچھ دیر کے لئے دم لے لیا جائے، تو فائدہ سے خالی نہیں۔ کتنی ہی شاہراہیں ہیں جو اسی غارِ زار سے نکلی ہیں:

کعبہ را ویراں کن اے عشق! کانچایک نفس  
گر گجے پسماندگانِ راہِ کمزنی می کنند

البتہ یاد رہے کہ سفر کی کامیابی نہ تو منزلوں پر موقوف ہے نہ مختلف راہوں پر۔ راہ کوئی ہو، قدم میں حرکت اور ہمت میں اقدام ہے، تو کبھی نہ کبھی منزل مقصود تک پہنچ ہی جاؤ گے۔ خواہ راہ میں ہر درخت کے سایے تلے دم لو، خواہ ہر سراے میں کھر کھولو۔ لیکن ساری نامرادی و بے حاصلی اس کے لئے ہے جس کے لئے راہ و منازل کے تماشے اس طرح دامن گیر ہو گئے کہ وہیں ہمیشہ کے لئے بستر جمادیا:

ہو گد کسی دیوار کے سایے کے تلے میر

کیا کامِ محبت سے اس آرام طلب کو  
ہوس و عشق پر کیا موقوف ہے! کوئی درمیانی منزل ہو، اگر قدم آگے بڑھنے سے رک گئے، تو پھر وہی منزل بت ہے اور ہر واس کا پرستار۔ تسبیح آرائی و دولت پوشی ہی کی منزل کیوں نہ ہو۔ من شغلک عن اللہ فہو جنمک۔ کامیابی چلتے رہنے اور بڑھتے جانے کا نام ہے کہ:

"نکد دیکھ لیا، دل شاد کیا، خوش کام ہوئے، اور چل نکلے"  
اور نامرادی نہیں ہے، مگر اٹکنے اور رہ جانے میں:

یک لمحہ غافل بودم و صد سالہ راہم دور شد  
مطلوب اس راہ میں منازل و مراحل ہیں نہ کہ موانع و مہالک۔ اگر جاذبہ توفیق الہی دست گیر ہے، تو موانع و مسائل بن جاسکتے ہیں اور قریب ہے کہ بہتر سے بہتر وسائلِ محرومانِ راہ کے لئے موانع و مہالک کے حکم میں داخل ہو جائیں:

من لم یکن للوصل اہلا

فکل طاعانہ ذنوب

چنانچہ الحمد للہ کہ اس منزل کے وقفہ نے بھی زیادہ طول نہ کھینچا۔ ایک سال پانچ ماہ کے اندر اس کو چپے کے بھی تمام رسم و راہ ایک ایک کر کے دیکھ ڈالے، کوئی گوشہ، کوئی مقام باقی نہ چھوڑا۔ نہ بمنوں سے ہم عنانی کا سودا ہے، نہ فرہاد سے مقابلے کا دعویٰ۔ نہ یہ کہ:

شمنہ از داستانِ عشقِ شور انگیز ماست

ایں حکایتا کہ از فرہاد شیریں کردہ اند

البتہ یہ ضرور ہے کہ شیوہ عشق و عاشقی و طریقِ آشفنگی و جاں سپاری کی جتنی باتیں سننے میں آتیں، وہ سب کر کے دیکھ لیں، اور اس راہ کا کوئی حال و معاملہ ایسا نہیں رہا جو کسی کی زبان پر ہو اور اپنے اوپر نہ گزر چکا ہو:

کچھ قمریوں کو یاد ہیں، کچھ بلبلوں کو حفظ

حالم میں ٹکڑے ٹکڑے مری داستان کے ہیں

اس راہ کے رسم و آئین اگرچہ بے شمار ہیں، لیکن ہر رہ رو کو دو مسکوں میں سے ایک مسلک ضرور اختیار کرنا پڑتا ہے۔ یا قمری و بلبلی کی آوارگی و شورش، یا شمع کی خاموشی و سوزش:

وللناس فی مایعشقون مذاہب

اور تجربہ کارانِ طریق جانتے ہیں کہ دوسری راہ پہلے سے کہیں زیادہ نازک اور کٹھن ہے۔ اس میں بے قیدی و بے وضعی کی آزادی ہے، اس میں ضبط و احتیاط کی پابندی:

اسے وضع احتیاط! یہ فصل بہار ہے

گلاباگ شوق زمرہ سنج فغاں نہ ہو

اور معلوم ہے کہ شعلوں کی طرح بھڑکن آسان ہے مگر تنور کی طرح اندر ہی اندر سلگنا اور حفظ و ضبط کے سارے آداب و شرائط سے عہدہ برآ ہونا مشکل ہے:

عریاں تنی خوش ست، وئے زب دیگرست

دلاناں چاک چاک و گرہاں دریدہ را

اگر یہ سچ ہے، تو پھر نہ بمنوں کی دشت پیمانیوں پر رشک آتا ہے، نہ فرہاد کی شورش و کوہ کنی پر! اگر کسی نے عمر بھر دشت و صحرا میں نالہ و زاری کی ہو، تو کی ہو۔ یہاں ایک ایک گھڑی، ایک ایک لمحہ ایسا گزر چکا ہے کہ سینکڑوں آہیں اندر ہی اندر پھینکی ہیں۔ ہزاروں شور شیں سینہ کے اندر ہی اندر جلی ہیں۔ آنسوؤں کو آنکھوں کی وسعت نہ ملی، تو دل کے گوشے ہی میں طوفان اٹھاتے رہے: